



انسانی وسائل کے فروغ کے مرکزی وزیر پرکاش جاوڈکر نے سابق صدر پرنب مکھرجی کو ایک کتاب ”گرو سگنراہ“ پیش کی

Posted On: 12 OCT 2017 6:53PM by PIB Delhi

نئی دہلی، 12 اکتوبر 2017 انسانی وسائل کے فروغ کے مرکزی وزیر جناب پرکاش جاوڈکر نے آج نئی دہلی میں سابق صدر جمہوریہ جناب پرنب مکھرجی کو ایک کتاب ”گرو سگنراہ“ پیش کی۔ یہ کتاب نیشنل بک ٹرسٹ آف انڈیا کی طرف سے تیار کی گئی ہے۔ یہ کتاب ان تقاریر کا مجموعہ ہے جو سابق صدر پرنب مکھرجی نے یونیورسٹیوں میں تقسیم اسناد کی تقاریب کے دوران کی تھیں۔

اس موقع پر اظہار خیال کرتے ہوئے جناب پرکاش جاوڈکر نے کہا کہ جناب پرنب مکھرجی ہمارے لئے ہمیشہ مشعل بردار رہے ہیں اور ہمیشہ ہی انہوں نے تعلیم کے میدان میں اختراع، تحقیق اور معیار پر توجہ مرکوز کی ہے۔ انہوں نے کہا کہ یہ کتاب جناب پرنب مکھرجی کو ایک خراج ہے اور یہ مختلف اعلیٰ تعلیمی اداروں میں تقسیم کی جائے گی۔

اس موقع پر سابق صدر جناب پرنب مکھرجی نے کہا کہ انہوں نے ہمیشہ ہی یہ سمجھا ہے کہ اگر نمبر ایک کی پوزیشن حاصل کرنی ہے تو اعلیٰ تعلیم خاص طور پر تحقیق اور اختراع میں معیار کو بہترین بنایا جانا نہایت ضروری ہے۔ انہوں نے مزید کہا کہ اس میں کوئی شک نہیں کہ جناب جاوڈکر کی قیادت میں تعلیم کے اعلیٰ اداروں کے معیارات کا درجہ بڑھانا ممکن ہوسکے گا جس سے ہم دنیا کے بہترین اداروں کا مقابلہ کرسکتے ہیں۔ انہوں نے انسانی وسائل کے فروغ کے وزیر پرکاش جاوڈکر کی کوششوں کی ستائش کی اور کتاب پیش کرنے کے لئے ان کا شکریہ ادا کیا۔

اس موقع پر اعلیٰ تعلیم کے ادارے کے سکریٹری جناب کے کے شرما بھی موجود تھے۔

م۔ن۔ج۔ا۔ن۔ا۔

(12-10-17)

U- 5128

(Release ID: 1505882) Visitor Counter : 2

